

**QORTI CIVILI  
PRIM' AWLA**

**ONOR. MHALLEF  
JACQUELINE PADOVANI GRIMA LL.D. LL.M. (IMLI)**

**Nhar it-Tlieta 10 ta' Mejju 2016**

**Mandat Numru : 545/2016/1 JPG**

**Rosette Thake - K.I. Nru 0221668M u Dott.ssa  
Ann Fenech - K.I. Nru 0028763M, fil-kwalita'  
rispettiva taghhom ta' Segretarju Generali u  
President tal-Kumitat Ezekuttiv tal-Partit  
Nazjonalista u ghan-nom u in  
rapprezentanza tal-Partit Nazjonalista**

**Vs**

**1.L-Awtorita' tal-Ippjanar gja l-Awtorita' ta'  
Malta dwar l-Ambjent u l-Ippjanar; u  
2.L-Awtorita' ghat-Trasport f'Malta.**

**Il-Qorti ,**

Rat ir-rikors tar-rikorrenti et nomine tal-11 t' April 2016 li jaqra hekk:

*“Illi l-esponenti Partit Nazjonalista ghandu interess li jitharsu l-jeddijiet tieghu bhala partit politiku li fil-prezent jaqdi r-rwol ta' Oppozizzjoni;*

*Illi l-esponent Partit Nazjonalista, sabiex jikkawtela d-drittijiet tieghu, jixtieq izomm l-*

*awtoritajiet intimati milli jnehhu jew icaqilqu jew b'kull mod iehor li jkun jiehdu pussess, direttament jew permezz ta' terzi tal-billboards politici tal-Partit Nazzjonalista li jinsabu mwaqqfa fil-postijiet innizzla fil-lista li tinsab hawn mehmuzza u mmarkata bhala Dok. A;*

*Illi l-Partit Nazzjonalista, b'mod partikolari bhala l-partit li fil-prezent jaqdi r-rwol t'Oppozizzjoni, ghandu l-jedd li jwassal il-messagg politiku tieghu dwar kwistjonijiet t'amministrazzjoni pubblika u ta' kritika lill-Gvern u lill-membri tal-istess Gvern Permezz billboards politici;*

*Illi l-Partit Nazzjonalista juza wkoll l-imsemmija billboards politici sabiex jirreklama l-attivitatijiet u l-inizjattivi politici tieghu;*

*Illi fil-prezent il-Partit Nazzjonalista ghandu ghoxrin (20) billbord imwaqqaf f'numru ta' postijiet mifruxin ma' Malta u Ghawdex kollha skont kif indikat fil-lista ta' postijiet li tinsab hawn mehmuzza u mmarkata bhala Dok. A;*

*Illi bhala partit politiku mwaqqaf f'Malta, il-Partit Nazzjonalista jgawdi mid-drittijiet moghtija lilu bis-sahha tal-Kostituzzjoni ta' Malta, l-Art dwar il-Konvenzjoni Ewropea (Kap.319 tal-Ligijiet ta' Malta) u l-Att dwar il-Finanzjament ta' Partiti Politici (Kap. 544 tal-Ligijiet ta' Malta);*

*Illi bis-sahha ta-Regolamenti tal-2016 dwar Billboards u Reklami (Avviz Legali 103 tal-2016 li gie ppubblikat nhar id-29 ta' Marzu 2016), gie stabbilit li ""reklam politiku" tfisser kull reklam, inkluz billbord, li jintuza ghnll-wiri ta' materjal relatat esklussivament ma' elezzjoni generali jew referendum jew elezzjoni tal-kunsilli lokali u li jigi muri mhux iktar kmieni minn tliet xhur qabel id-data tal-elezzjoni jew ir-referendum u mhux izjed tard minn gimgha mid-data li fiha jithabbar ufficjalment ir-rizultat ta' dik l-elezzjoni jew dak ir-referendum;" ;*

*Illi ghaldaqstant bis-sahha tal-imsemmija regolamenti l-partit politici qeghdin effettivament jigu mcahhda milli jqeghdu reklami politici nkluzi billboards matul il-parti l-kbira ta' legislatura jekk mhux bil-permess tal-Awtoriti tal-Ippjanar u wara li jsir hlas*

*ghall-applikazzjoni kif ukoll li jsir hlas ta' licenza ta' kull sena lill-Awtorita' ghat-Transport f'Malta skont dak li jipprovdu l-istess regolamenti;*

*Illi permezz tal-imsemmija regolamenti gie stabbilit li l-hlas annwali dovut lill-Awtorita' ghat-Transport f'Malta bhala licenza ghal kull billboard ghandu jkun ta' elf u hames mitt Ewro (€1,500.00);*

*Illi l-awtoritajiet intimati diga stqarrew u avzaw pubblikament li b'effett minn nhar it-Tlieta 12 ta' April 2016 huma ser ikunu qeghdin iwettqu azzjonijiet ta' infurzar u jnehhu billboards politici li ma jkollhomx permess mill-Awtorita' tal-Ippjanar u licenzja mhallsa lill-Awtorita' ghat-Transport f'Malta skont kif stabbilit mir-Regolamenti tal-2016 dwar Billboards u Reklami (Avviz Legali 103 tal-2016);*

*Illi jekk l-awtoritajiet intimati jithallew, inehhu l-billboards tal-Partit Nazzjonalista, l-istess Partit Nazzjonalista jkun qed jigi mcahhad mid-drittijiet fundamentali tieghu kif garantiti mill-Kostituzzjoni ta' Malta permezz tal-Artikoli 41, 42 u 45, mill-Att dwar il-Konvenzjoni Ewropea (Kap. 319 tal-Ligijiet ta' Malta) permezz tal-Artikoli 10, 11, 13 u 14 kif ukoll mill-Att dwar il-Finanzjament ta' Partiti Politici permezz tal-Artikolu 8;*

*Illi ghaldaqstant il-hrug tal-mandat mitlub huwa mehtieg sabiex jitharsu l-jeddijiet tal-esponent Partit Nazzjonalista, liema jeddijiet jirrizultaw bhala prima facie mill-premessi esposti, u jekk dan il-mandat ma jinharigx, il-pregudizzju li jista' jinholoq ghar-rikorrent Partit Nazzjonalista ma jkun hemm ebda rimedju ghalih. Ir-rikorrent Partit Nazzjonalista jitlob a tenur tal-Artikolu 875(2) tal-Kodici ta' Organizzazzjoni u Procedura Civili (Kap. 12 ta' Ligijiet ta' Malta) li l-hrug ta' dan il-mandat jigi milqugh b'effett immedjat fuq bazi provizorja sakemm din l-Onorabbli Qorti jkollha l-opportunita' li taghti smiegh lill-partijiet u r-rikorrent Partit Nazzjonalista jitlob li tali mandat jigi notifikat u ezegwit b'urgenza.*

*Illi l-esponenti se jigi ppregudikat jekk l-intimat ma jigix inibit kif inghad;*

*Ghaldaqstant, l-esponenti umilment jitlob lil din l-Onorabbli Qorti joghghobha tordna l-hrug ta' mandat ta' inibizzjoni sabiex izommu milli jkompli jaghmel l-hwejjeg hawn fuq imsemmija.”*

Rat id-digriet tal-11 t'April 2015 illi bih il-Qorti laqghet it-talba tar-rikorrenti et nomine provvizorjament, u ordnat in-notifika tal-atti lill-kontro parti u appuntat ir-rikors ghas-smiegh ghall-udjenza ghall-25 t'April 2016 fis-1:30pm.

Rat illi l-atti tar-rikors, d-digriet u l-avviz tas-smiegh gew debitament notifikati skond il-ligi;

Rat ir-risposta ta' l-Awtorita` tal-Ippjanar tat-18 t'April 2016, li taqra hekk:

*“Illi ma jezistux l-elementi mehtiega mill-ligi ghall-akkoljiment tat-talba kontenuta fir-rikors promotur u cioe` ghall-hrug ta' Mandat ta' Inibizzjoni, liema talba tirrizulta manifestement infondata, u dan ghar-ragunijiet li ser isewgu.*

*L-Awtorita` esponenti tibda billi tikkonferma li taqbel ma' dak premess mill-Partit rikorrent fit-tielet paragrafu tar-rikors tieghu, u cioe` li Partit politiku ghandu l-“jedd li jwassal il-messagg politiku permezz ta' billboards politici”; anzi zzid li dan hu jedd li ghandu jigi mhares b'zelu, tant li l-ligi li tirregola l-billboards stess tirrikonoxxi dan id-dritt.*

*Illi l-korollarju ghall-ezercizzju ta' jedd hi l-holqien ta' obbligazzjoni, li f'dan il-kaz tikkonsisti fl-osservanza tar-regolamenti li jirregolaw it-twassil tal-messagg politiku. Fil-kaz ta' pluralita` ta' ndividwi u socjetajiet kummercjali ohra, li bhall-Partit rikorrent qedin jilmentaw pubblikament (bla ma ntavolaw proceduri gudizzjarji) li l-jedd taghhom ser jigi mahnuq bir-regolamenti l-godda ntrodotti, il-jedd minnhom vantat hu r-reklamar tal-attivita` kummercjali taghhom u s-servizzi minnhom offruti permezz tal-erezzjoni ta' diversi billboards madwar il-pajjiz. Illi ghalhekk huma diversi li qed jivvantaw jeddijiet ta' natura diversa, pero` r-risposta komuni ghal dawn l-interessi diversi kollha hi li hu nkoncepibbli li din l-attivita` ta' twahhil/erezzjoni ta' billboards mal-pajjiz, kull fejn wiehed jidhiru, tibqa' ghaddejja kif kienet sal-lum bla ebda nfunzar. Il-konsegwenza kienet pajjiz littered b'billboards ma' kullimkien, f'okkazzjonijiet anke` mmuntati b'perikolu ghal terzi.*

*Illi ghalhekk il-Partit rikorrent, u l-ebda partit politiku iehor f'Malta jkun min ikun, ma jista` juza bhala pretest id-dritt tieghu li jwassal il-messagg politiku biex jinghata*

*privilegg konsistenti fin-nuqqas ta' osservanza tar-regolamenti, privilegg illi kieku kellu jigi akkordat minn din l-Onorabli Qorti, iwassal ghal sitwazzjoni diskriminatorja ma' pluralita` ta' azjendi li jkollhom il-billboards taghhom imxerrdin mal-pajjiz fl-osservanza tal-ligi. Id-dritt tal-Partit rikorrent jezisti, hu inkontestat, imma jrid jigi ezercitat fil-parametri tar-regolamenti, altrimenti tirrenja anarkija.*

*Illi l-Partit rikorrent ma jistax jargumenta, u dan jghodd ukoll ghal diversi operaturi kummercjali li qed jindikaw informalment li ser isegwu l-azzjoni promossa mill-Partit rikorrent, li ghandu dritt li biex iwassal il-messagg tieghu izomm il-pluralita` ta' billboards li ghandu eretti minghajr il-permessi necessarji mahruga mill-Awtoritajiet kompetenti, u bla ma jhallas xejn. Id-dritt vantat ma jeghlibx kull konsiderazzjoni ohra, inkluz l-osservanza tal-ligi. Tabilhaqq jinghad li r-regolamenti joholqu bilanc bejn l-ezercizzju tad-dritt (sew jekk huwa politiku, kummercjali jew xort'ohra) tal-Partit jew socjeta` kummercjali koncernata, u l-jedd tal-pubbliku b'mod generali li din l-attivita` tigi regolata u kontrollata, anke` sabiex kull min jipprevalixxi ruhhu minn dan id-dritt ikun qed jopera f'parametri legali u ben definiti.*

*Tabilhaqq, punt li l-Partit rikorrent ma jsemmix fir-rikors promotur hu li ebda wiehed mill-“ghoxrin (20) billboard” li l-istess Partit ghandu “imwaqqaf f'numru ta' postijiet mifruxin ma' Malta u Ghawdex” ma huwa munit bil-permessi necessarji, u lanqas giet intavolata applikazzjoni f'dan is-sens.*

*Illi l-Partit rikorrent ma jistax jilmenta li ser “jigi mcahhad mid-drittijiet fundamentali tieghu kif garantiti mill-Kostituzzjoni ta' Malta, mill-Att dwar il-Konvenzjoni Ewropea u kif ukoll mill-Att dwar il-Finanzjament ta' Partiti Politici ” kemm 'l darba l-istess Partit jigi mizmum milli jkompli jippersisti bl-irregolarita` minnu kommessa konsistenti fi ksur tal-ligi tal-Ippjanar, liema infrazzjoni ghadha qed tippersisti.*

*Fil-fatt, bl-akkoljiment provvizorju ta' dan il-mandat, is-sitwazzjoni prezenti hi li l-Partit rikorrent gie li qed jopera attivita` ta' billboards fi stat ta' illegalita` izda b'awtorizzazzjoni tal-Qorti. Jekk jigi akkolt il-mandat b'mod definittiv, dan l-istat ta' illegalita` "awtorizzat" mill-Qorti ser ikompli jipperdura.*

*Id-“dritt” li l-Partit rikorrent qed jittenta jikseb il-kawtela tieghu permezz ta’ dawn il-proceduri m’huwiex id-dritt għall-liberta’ tal-espressjoni jew id-dritt għall-liberta’ ta’ għaqda u assocjazzjoni, u lanqas ma huwa d-dritt tal-istess Partit li ma jigix diskriminat jew id-dritt tieghu li jgawdi minn status legali. L-allegata lezjoni ta’ dawn id-drittijiet qed tissemma’ biss bhala paraventu għall-intenzjoni vera tal-Partit rikorrent, u dan biex tinghata semblanza illi vera hemm lezjoni ta’ jedd fundamentali x’tigi kawtelata minn din l-Onorabbli Qorti.*

*Meta wiehed jezamina sew il-fatti cirkondanti dan il-kaz, il-konkluzjoni li temergi hi li l-Partit rikorrent qieghed, b’mod fin, jinduci lil din l-Onorabbli Qorti sabiex tittutela llegalita` li l-istess rikorrent kien u għadu qed iwettaq, anke` taht ir-Regolamenti l-antiki li kienu jirregolaw din l-attivit`, bil-pretest li l-ezercizzju ta’ dik l-attivit` llegali hu mehtieg biex jigi salvagwardjat id-dritt tal-Partit rikorrent li jikkritika lill-Gvern.*

*Illi filwaqt li jerga’ jigi ribadit li l-Partit rikorrent indubbjament għandu dan il-jedd u għalhekk ukoll għandu l-interess guridiku mehtieg sabiex jippromwovi dan il-mandat, partikolarment fl-isfond tal-messagg attwali li qed jitwassal mir-rikorrent li hu wiehed ta’ attwalita` u li jinteressa u jolqot lill-pubbliku b’mod generali, kieku qatt din l-Onorabbli Qorti kellha tithalla li tigi diretta f’din il-linja ta’ hsieb, u b’hekk tilqa’ t-talba rikorrenti, tkun qed twettaq miscarriage of justice mhux zghir.*

*Ebda Qorti ma tista tissanzjona llegalita` jew tippermetti llegalita` li tibqa għaddejja għax bis-sahha ta’ dik l-illegalita`, jkun qed jigi ezercitat jedd. U jekk il-Qorti tagħmel dan, tkun qed tmur lil hinn mill-funzjonijiet tagħha illi kull ordni, digriet jew sentenza li tagħti jkun xprunati minn rispett shih lejn is-saltna tad-dritt, u lejn il-ligijiet vigenti tal-pajjiz.*

*Illi c-cirkostanza unika fejn wiehed jista’ jikkontempla tixlif ta’ dan il-principju sagrosant tkun jekk ikun hemm xi kwistjoni li ligi jew regolament ikun gie promulgat mhux għal għan legittimu, imma sabiex appozitament johnoq dritt. Dan hu dak li l-Partit rikorrent bhal donnu qed jghid, u kieku hu korrett fl-asserzjoni tieghu, ikollu ragun jilmenta.*

*Imma l-fatti huma dijametrikament oppost ghal dan. B'mod tabilhaqq intelligenti, l-Partit rikorrent qieghed johloq pretest illi bid-dhul fis-sehh ta' dawn ir-regolamenti, ser jinhonoq id-dritt tieghu li jesprimi l-messagg politiku, meta r-realta` hi bil-kontra u cioe` li dak li l-Partit rikorrent fil-verita` jrid jottjeni hu l-jedd li jkompli jwassal il-messagg politiku tieghu bil-mod kif jidhirlu hu, inkluz jekk dan il-mod ma jkunx konformi mal-ligi. Illi fir-Regolament tal-2016, u anke` fir-regolamenti li pprecedewhom, hemm qafas ta' regolamentazzjoni li ghal ragunijiet ovvji, hadd mill-ghexieren li jinquadra bl-ghodda tal-billboards ma jrid li jigi nfurzat. U aktar minn hekk, ta' b'xejn joghghob lil kulhadd u allura kulhadd iqarras wiccu li biex juza t-triq biex jereggi billboard irid ihallas € 1,500 fis-sena.*

*Illi hu evidenti li l-Partit rikorrent ma jridx ihallas il-mizata dovuta lill-Awtorita` intimata l-ohra skont ir-Regolamenti biex jigi erett u mizum erett billboard. Anke` min juza vettura fit-triq irid ihallas mizata annwa ghal uzu ta' vettura fit-triq, u jkun non sequitur kieku sewwieq jilmenta li l-hlas tal-licenzja tat-triq ikun jammonta ghal lezjoni tal-jedd tieghu li jsuq vettura. Pero`, dan hu precizament l-argument tal-Partit rikorrent, u cioe` li jrid jezercita d-dritt li ndubbjament ghandu bla ma jhallas ebda korrisspettiv ghalih, u dan meta cittadin komuni anke` biex juza l-vettura li twasslu ghax-xoghol kuljum ihallas talli juza t-triq; ahseb u ara min juza t-triq biex fiha jereggi billboard massiv.*

*Illi l-erezzjoni tal-billboards in kwistjoni, u t-twahhil tal-istampat magghom, kemm tal-Partit rikorrent kif ukoll fil-kaz ta' pluralita` ta' billboards ohra mxerrda mal-pajjiz, sar minghajr il-permessi mehtiega u li kienu mehtiega wkoll skont ir-regolamenti vigenti sa mis-sena 1993. Dan hu fatt inkontestat u li ma jistax jigi mceken jew newtralizzat minhabba konsiderazzjonijiet ohra, kif qed jippretendi li ghandu jsir il-Partit rikorrent. Lanqas hu gust li nghatat l-impressjoni li l-htiega ta' permess mill-Awtorita` esponenti ghal billboard ta' natura politika mtella' mhux fil-perjodu ta' tlett xhur qabel l-elezzjoni hu xi rekvizit introdott bir-regolamenti tal-2016, ghaliex din il-htiega kienet tezisti diga bis-sahha tar-regim legali ezistenti qabel.*

*F'dan l-isfond importanti li jigu esposti l-fattispeci partikolari tal-kaz :*

1. Illi qabel xejn issir riferenza ghar-regolament 4 tal-Avviz Legali 103 tal-2016 li jipprovdli hekk :

“4. (1) Ebda reklam ma għandu jintwera jew ikun imdawwal f'kwalunkwe post li jkun jidher mit-triq, u ebda vettura ta' reklamar m'għandha titqiegħed fit-triq jew fi kwalsijasi post li jkun jidher mit-triq, mingħajr il-permess tal-Awtorità, kemm-il darba dan ma jkunx reklam li għalih ikun japplika r-regolament 5, liema reklami huma eżentati mid-dispożizzjonijiet ta' dan ir-regolament.

(2) Id-dispożizzjonijiet ta' qabel ta' dan ir-regolament ma jgħoddux għal reklami eżistenti sakemm l-Awtorità ma tkunx jew:

(a) avżat persuna li tkun qed turi reklam eżistenti fejn teħtiegħa tibgħat lill-Awtorità kopja tal-permess, liċenza jew xi awtorizzazzjoni oħra li tippermetti dan il-wiri sa mhux iżjed tard miż-żmien muri fl-avviż; jew

(b) ippubblikat avviż fil-Gazzetta li jitlob lil kull persuna li għandha għall-wiri kull għamla ta' reklam, jew xi għamla ta' reklam partikolari, jew reklami bħal dawk f'xi naħa jew inħawi kif jistgħu jkunu speċifikati fl-avviż, biex tibgħat lill-Awtorità kopja tal-permess, liċenza jew awtorizzazzjoni oħra li jawtorizza wiri bħal dak, sa mhux iżjed tard miż-żmien li jista' jkun speċifikat fl-avviż; jew

(ċ) u f'kull każ bħal dak jekk xi persuna li għaliha jkun jgħodd dan l-avviż tibgħat lill-Awtorità, fiż-żmien speċifikat fl-avviż relattiv, kopja tal-permess, liċenza jew awtorizzazzjoni oħra li tagħtiha d-dritt turi r-reklam, mill-Kummissarju tal-Pulizija jew minn Transport Malta, dak il-permess, liċenza jew awtorizzazzjoni oħra jkun minn hemm 'il quddiem u għall-finijiet u l-effetti kollha meqjus li hu permess mogħti mill-Awtorità bis-saħħa ta' dawn ir-regolamenti: Iżda kull persuna li jkollha permess, liċenza jew awtorizzazzjoni oħra li tippermetti l-wiri ta' reklam eżistenti, xorta tkun obligata li tippreżenta applikazzjoni lill-Awtorità għat-Trasport f'Malta biex tikseb mingħandha liċenza li għaliha għandha tħallas il-ħlas annwali stabbilit fl-Iskeda.



(3) L-Awtorità se tneħhi, mingħajr il-ħtieġa li jinħareġ avviż ta' infurzar, kull reklam ezistenti li jkun tqiegħed fit-triq jew f'post li jkun jidher mit-triq mingħajr permess, liċenza jew awtorizzazzjoni li tippermetti t-tqiegħid ta' tali reklam:

*Izda l-ordni mogħti fl-avviż jibqa' fis-seħħ u ma jiġix sospiż la bil-preżentata ta' appell u lanqas b'applikazzjoni għall-ħruġ ta' permess għat-tqiegħid tar-reklam, u f'għeluq tal-perjodu ta' żmien indikat fl-avviż l-Awtorità tista' tidhol minnufih fuq l-art fejn huwa muri r-reklam, u d-dispożizzjonijiet tal-artikolu 90 tal-Att għandhom japplikaw."*

2. *Illi permezz ta' avviż ippubblikat f'gazzetta lokali fil-31 ta' Marzu 2016 (Dokument A anness), l-Awtorità esponenti ai termini tal-paragrafu (b) tas-sub-regolament (2) tar-regolament 4 tal-Avviż Legali 103 tal-2016, infurmat lis-"sidien u/jew l-operaturi li għandhom fil-pussess tagħhom permess li jkopri kull reklamar ezistenti fuq barra, mahrug mill-Pulizija, il-MEPA/l-Awtorità tal-Ippjanar jew il-Malta Transport huma obbligati li jirregistraw il-permess tagħhom bejn it-Tnejn 4 ta' April u t-Tnejn 11 ta' April 2016. Għar-registrazzjoni wiehed għandu jirrikorri fl-ufficini tal-Awtorità tal-Ippjanar, il-Furjana, jew ir-Rabat Ghawdex u jiehu miegħu kopja tal-permess, pjanta u ritratt tas-sit indikat".*

*Fl-istess avviż, l-Awtorità esponenti għarrfet li "mit-Tlieta 12 ta' April 2016, azzjoni ta' infurzar tibda' tittiehed f'nuqqas ta' registrazzjoni skond l-Artikolu 4(3) tal-L.N. 103 tal-2016. Jitneħhew ukoll reklami minn fuq vetturi li jintuzaw għar-reklamar. Multi ta' mhux inqas minn 1000 ewro u mhux iżjed minn 5000 ewro għal kull reklam illegali japplikaw."*

*Illi hawnhekk tajjeb li wiehed jippreciza li l-azzjoni li kienet behsiebha tiehu l-Awtorità ma kienitx ser tkun limitata għall-billboards illegali li jwasslu messagg politiku, izda għal kull billboard illegali, irrispettivament mill-kontenut tal-messagg muri fuq l-istess billboard.*

*Indubbjament li l-Partit rikorrent ser jirribatti għal din is-sottomissjoni billi jgħid li l-azzjoni li l-Awtorità kien behsiebha tiehu kontra terzi li kellhom billboard erett mhux b'kontenut politiku kienet biss paraventu għall-intenzjoni vera tagħha li trazzan il-messagg politiku li ried iwassal l-istess rikorrent, bil-pretest tal-infurzar tal-ligi.*

*Illi daqstant iehor hu naturali wkoll li r-rikorrent ser jikkapitalizza mir-realta` partikolari tal-mument u jzid li ma hemm ebda spjegazzjoni ohra wara l-introduzzjoni ta' dawn ir-regolamenti f'dan il-mument partikolari.*

*Illi huwa minnu li l-introduzzjoni ta' dawn ir-regolamenti habtet f'mument li jista' popolarment jaghti lok ghal dawn l-ispekulazzjonijiet, ghal min ma jkunx ben edott mill-fatti. Ir-realta` izda hi li l-Partit rikorrent (bhal operaturi ohra li jutilizzaw din l-attivita`) ma jridx ihallas mizata ghall-uzu tat-triq biex itella` billboard, u lanqas irid japplika u jottjeni permess mill-Awtorita` esponenti kif mehtieg sa mis-sena 1993, u ghalhekk qed jahtaf l-opportunita` li joskura r-regolamenti u jittimbrahim bhala muzzle ghad-dritt ta' espressjoni, meta l-verita` hi 'l boghod minn hekk.*

*Illi ghalhekk hawn is-sejha lejn id-dover ta' din l-Onorabli Qorti li tipprexxindi minn sottomissjonijiet li jistghu jinstemghu sbieh, illi jista' tabilhaqq ikollhom semblanza ta' verita` jekk wiehed iqishom at face value, u ghalhekk sabiex din l-Onorabli Qorti twettaq l-ezami dwar jekk, imqar fuq livell prima facie, ir-regolamenti sarux biex jigi mrazzan it-twassil tal-messagg politiku, jew kienux intizi li jirregolaw it-twassil ta' dak il-messagg politiku (u l-istess fil-kaz ta' reklami ohra) fil-qafas ta' framework regolamentat u ragjonevoli.*

*Illi in kwantu l-Partit rikorrent jaghmel riferenza ghall-jedd tieghu tal-liberta ta' espressjoni u jirreferi ghall-artikolu 8 tal-Kap 544 ossia l-ligi li tirregola l-Finanzjament tal-Partiti, dan l-artikolu jaqra li "Political parties shall enjoy a legal personality and the right to sue and be sued. Political parties shall also have all the rights of free expression which are competent to individuals according to the Constitution." Jinghad bir-rispett li apparti mill-fatt li l-ezercizzju tad-dritt tal-liberta ta' espressjoni, kif garantit kemm taht il-Kostituzzjoni u kif ukoll taht il-Konvenzjoni m'huwiex dritt assolut, izda huwa soggett ghal dawk ir-restrizzjonijiet, formalitajiet u/jew kundizzjonijiet li jkunu mehtiega sabiex jigu tutelati, fost ohrajn, is-sigurta` pubblika u l-ordni pubbliku, certament li la l-Kostituzzjoni u lanqas il-Konvenzjoni ma jallaccjaw l-ezercizzju tal-liberta ta' espressjoni mat-twettiq ta' llegalita` kif lanqas ma tenuncja xi principju tas-supremazija ta' dan il-jedd fuq il-ligijiet tal-pajjiz.*

3. *Illi sad-data li fiha kien jiskadi t-terminu ghar-registrazzjoni tal-permessi li jkopru r-reklamar ezistenti fuq barra (11 t'April 2016) (ara d-Dokument B anness), il-Partit rikorrent għazel li ma jirregistra ebda wiehed mill-ghoxrin billboard li ghandu mifruxin mal-Gzejjer Maltin; jirrizulta wkoll li ebda wiehed minn dawn il-billboards ma kien kopert b'permess mahrug mill-Awtorita' kompetenti.*

*Illi għalhekk jirrizulta li minn qabel ma dahlu r-Regolamenti tal-2016 fis-sehh, il-Partit rikorrent kien diga fi stat ta' illegalita` u fi ksur tar-Regolamenti vigenti qabel l-introduzzjoni ta' dawn ir-Regolamenti (tal-2016).*

4. *Issa l-Partit rikorrent qed jargumenta li (i) "bis-sahha tar-Regolamenti tal-2016 dwar Billboards u Reklami gie stabbilit li "reklam politiku" tfisser kull reklam, inkluż billboard, li jintuza għall-wiri ta' materjal relatat esklussivament ma' elezzjoni ġenerali jew referendum jew elezzjoni tal-kunsilli lokali u li jiġi muri mhux iktar kmieni minn tliet xhur qabel id-data tal-elezzjoni jew irreferendum u mhux iżjed tard minn gimgħa mid-data li fiha jiġi għall-uffiċjalment ir-rizultat ta' dik l-elezzjoni jew dak ir-referendum"; u (ii) li "għaldaqstant bis-sahha tal-imsemmija regolamenti l-partiti politici qeghdin effettivament jigu mcahhda milli jqeghdu reklami politici nkluzi billboards matul il-parti l-kbira ta' legislatura jekk mhux bil-permess tal-Awtorita' tal-Ippjanar u wara li jsir hlas għall-applikazzjoni kif ukoll li jsir hlas ta' licenzja ta' kull sena lill-Awtorita' għat-Trasport f'Malta skont dak li jipprovdu l-istess regolamenti".*

*Jinghad bir-rispett li dan ir-ragunament huwa wiehed inaccettabbli, u non sequitur.*

*B'dan ir-ragunament tieghu, ir-rikorrent qed jesprimi l-fehma li l-Ligi m'għandiex tapplika għalih bl-istess mod li għandha tapplika fil-konfront ta' kull operatur iehor li juza l-billboards f'pajjizna. Il-Partit rikorrent irid il-jedd assolut li jereggi jew izomm eretti billboards fi kwalunkwe` post gewwa Malta jew Ghawdex minghajr ma jottjeni l-permess necessarju mill-Awtorita' kompetenti kif inhu mehtieg skont il-Ligi, u bla ma jhallas ebda mizata. Dan huwa d-"dritt" li l-Partit rikorrent qieghed jippretendi li ghandu, u li qed jitlob lil dina l-Onorabbli Qorti tikkawtela; u cioe' d-"dritt" li l-istess Partit mhux biss jinjora, izda li b'digriet tal-Qorti jkollu l-fakulta` li jagixxi bi ksur tal-Ligi li tirregola l-billboards u reklami.*

*Illi skont ir-regolament 4 tal-Avviz Legali 103 tal-2016, it-twahhil/twaqqif ta' reklam jew billboard b'messagg politiku jirrikjedi permess mahrug mill-Awtorita' esponenti, u dan bl-istess mod li t-twahhil u l-wiri ta' kull reklam jew billboard iehor li ma jkollux kontenut politiku jirrikjedi tali permess.*

*Illi l-Partit rikorrent ma weriex ghala ghandu jkollu t-trattament preferenzjali li jidhirlu li ghandu jkollu; lanqas spjega kif u ghala r-Regolamenti kienu ntizi biex jinhonoq id-dritt tieghu li jwassal il-messagg politiku.*

*Illi Partit politiku/min itella' billboard b'kontenut politiku diga hu diskriminat pozittivament bis-sahha tar-Regolamenti tal-2016. Dana peress li reklam jew billboard b'messagg politiku jista' jigi erett minghajr il-htiega ta' ebda permess mahrug mill-Awtorita', mhux iktar kmieni minn tliet xhur qabel id-data tal-elezzjoni jew ir-referendum u mhux iżjed tard minn ġimgħa mid-data li fiha jithabbar ufficjalment ir-rizultat ta' dik l-elezzjoni jew dak ir-referendum.*

*Illi l-Partit rikorrent jidhirlu li tali privilegg ghandu jgawdi minnu tul is-sena kollha, f'kull zmien. X'aktarx li r-rikorrent ser jargumenta li l-ezercizzju ta' dan id-dritt ikun self-regulating fis-sens li partit politiku mhux ser joqghod itella' billboard jekk ma jkunx hemm suggett topiku li jinteressa lill-pubbliku b'mod generali.*

*Imma dan ikun biss argument populista, u certament mhux bazat fuq konsiderazzjonijiet legali; il-punt li qed jigi sottomess bir-rispett li din l-Onorabbli Qorti ghandha tikkunsidra, b'mod dixxiplinat, hu jekk tigix riskontrata lezzjoni tal-jedd ta' espressjoni ta' Partit politiku jekk dak il-Partit jigi trattat ugwalment bhac-cittadini l-oħra tal-pajjiz, u jinghata trattament preferenzjali biss fit-tlett xhur precedenti elezzjoni jew referendum u fil-jiem ta' wara.*

*Incidentalment, privilegg simili favur il-partiti politici kien ukoll kontemplat fir-Regolamenti gja vigenti u li kienu qabel jirregolaw l-attivitá tal-billboards u reklami, u cioe' l-Avviz Legali 171 tal-1993 (Dokument C), liema privilegg kien ukoll limitat b'disposizzjoni analoga ghal dik li wiehed isib fir-Regolamenti tal-2016.*

*Ir-regolament 3 tal-Avviz Legali 171 tal-1993, similmement ghar-regolament 4 tal-Avviz Legali 103 tal-2016, kien jipprovdli li “ebda reklam ma ghandu jintwera jew ikun imdawwal minghajr permess tal-Awtorita’ tal-Ippjanar”; filwaqt li r-regolament 9 tal-istess Avviz Legali (A.L. 171 tal-1993), similmement ghar-regolament 4 (3) tal-Avviz Legali 103 tal-2016, kien jaghti s-setgha lill-Awtorita’ esponenti li tezegwixxi azzjoni t’infurzar fuq kull billboard jew reklam imwahhal minghajr permess.*

*L-Avviz Legali 171 tal-1993, u cioe’ l-Ordni Dwar Reklami, kien gie l-ahhar emendat permezz tal-Avviz Legali 9 tal-2003 li dahal fis-sehh fis-7 ta’ Jannar 2003 (Dokument D anness).*

*L-Avviz Legali 9 tal-2003 propju emenda r-regolament 4 tal-Ordni Dwar Reklami - ossia r-regolament li kien jikkontempla ezenzjonijiet mill-htiega tal-ottjeniment ta’ permess mill-Awtorita’ ghat-twahhil u l-wiri ta’ certu reklami - bil-mod kif gej:-*

**“2. Paragrafu (d) tas-subartikolu (1) tal-artikolu 4 ta’ l-ordni principali ghandu jigi sostitwit kif gej:-**

**(d) reklam li jirrigwarda esklussivament elezzjoni generali jew referendum jew elezzjoni ghall-kunsilli lokali u li jkun muri mhux aktar kmieni minn tliet xhur qabel u mhux aktar tard minn xahar wara l-gurnata li fiha jkunu saru l-elezzjoni jew referendum imsemmija”.**

*Dan ghalhekk gie jfisser li bis-sahha tal-Avviz Legali 9/2003, il-privilegg li reklam ta’ natura politika jkun ezenti mill-htiega ta’ permess mahrug mill-Awtorita’ kompetenti kien limitat ukoll ghat-tlett xhur precedenti dik l-elezzjoni generali/referendum/elezzjoni tal-kunsill lokali u l-jiem ta’ wara; allura, bid-dovut rigward kollu, ghala l-Partit rikorrent qieghed crying foul dwar disposizzjoni li ilha fis-sehh tlettax il-sena, disposizzjoni li ntroduciha fil-ligi l-istess Partit rikorrent?*

*Illi hu kontro-sens li l-Partit rikorrent qed jilmenta li din ir-restrizzjoni ghall-privilegg assolut li hu jippretendi li ghandu jgawdi minnu f’kull zmien tohnoq il-liberta’ ta’ espressjoni tieghu. Illi l-esponenti ma hijiex f’qaghda tikkummenta dwar jekk dan kienx il-hsieb wara l-introduzzjoni tar-Regolamenti relattivi fl-2003; pero` hi f’qaghda*

*tikkonferma li l-kontinwazzjoni tad-disposizzjoni ntrodotta fl-2003 fir-Regolamenti tal-2016 bl-ebda mod ma saret ghall-fini allegat mill-Partit rikorrent.*

5. *Lura ghall-fatti rilevanti ghal dan il-kaz, l-Awtorita' esponenti bis-sahha tar-regolamenti tal-Avviz Legali 103 tal-2016, diga hadet l-ewwel passi t'infurzar fir-rigward ta' diversi billboards (mhux kolpiti b'dan il-mandat) li ma gewx registrati, u f'numru minn dawn il-kazijiet il-billboards illegali gew zmantellati bl-intervent tas-sid/operatur innifsu, li gharaf l-obbligi tieghu, minghajr ebda htiega ta' intervent ulterjuri da parti tal-Awtorita'. Hemm operaturi ohrajn li qed jistennew l-ezitu ta' dan il-mandat qabel jaghmlu l-pass li jmiss. Incidentalment, il-Partit rikorrent qieghed jinvoka d-dritt tieghu li ma jigix diskriminat, meta attwalment l-istess Partit qed jippretendi li ghandu jinghata trattament preferenzjali fuq kull sid/operatur iehor ta' billboards.*

*Fl-isfond ta' dan kollu wiehed ma jistax hlief jistaqsi fejn hu l-pregudizzju li qed isofri l-Partit rikorrent? Il-jedd prima facie li r-rikorrent jghid li hu mehtieg li jigi kawtelat jissarraff fil-jedd tar-rikorrent li jereggi kemm irid billboards mal-Gzejjer Maltin minghajr il-hlas ta' ebda mizata u bla ma jottjeni permess mill-Awtorita' esponenti Ghalhekk hu karenti l-element tal-jedd prima facie ghaliex jedd prima facie ma jistax ikun radikat madwar illegalita`.*

*Il-mizata ta' € 1,500 lanqas hi wahda projbittiva ghall-ezercizzju ta' dan il-jedd. U l-akkoljiment ta' dan il-mandat jibghat messagg perikoluz, ghaliex ikun ifisser li fl-ezercizzju tal-attivita` politika tieghu, partit politiku ser jigi meqjus li hu privileggjat b'esenjonijiet sahansitra milli jhallas licenzji li cittadin komuni jrid ihallas. U tajjeb wiehed ifakkar li l-billboards in kwistjoni gew eretti kontra l-ligi meta sahansitra kienu ghadhom fis-sehh ir-regolamenti tal-2003, bi ksur tal-istess ligi, u liema ligi l-Partit rikorrent ma javvanza ebda lment jew kritika dwarha.*

*Illi kif tajjeb ikkonkludiet dina l-Onorabbli Qorti, diversament presjeduta, fid-digriet taghha tal-20 ta' Novembru 2014 fl-atti tal-mandat ta' inibizzjoni numru 295/2014 SM fl-ismijiet "John Mary sive Jimmy Vella et vs. L-Awtorita' tal-Ambjent u l-Ippjanar f' Malta" :-*

*“l-ebda stat ta’ illegalita’ espressa ma’ tista’ taghti lok ghal xi dritt kwezit li permezz tieghu r-rikorrent odjern jista’ jippretendi li l-illegalita’ insita’ li jinsab fiha taghtih xi drittijiet, u dan ukoll ghaliex ex turpi causa non oritur actio”*

*Fl-ahharnett issir riferenza ghal dak deciz mill-Qorti Kostituzzjonali fis-sentenza “Tarcisio Borg vs. Onor. Prim Ministru et” deciza fit-12 ta’ Jannar, 2015 (Appell Kostituzzjonali numru 61/2011):-*

*"Jekk, f’dan l-istadju, l-attur jithalla, issa b’mandat kawtelatorju, jwaqqaf it-twettiq tal-avviż u hekk ikompli jtawwal aktar iż-żmien biex tiġi rimedjata l-illegalità milquta bl-avviż, b’hekk tiġi mxejja aktar milli huwa xieraq l-awtorità fdata bil-harsien tal-liġijiet tal-ippjanar fil-qadi tad-dmir pubbliku tagħha. Il-liġi ma hijiex maħsuba u ma għandhiex tiġi interpretata b’mod illi tgħin lil min jinsab fi stat ta’ illegalità jkompli jgawdi minn dik l-illegalità u illi tiffrustra lil min għandu d-dmir li jara li l-liġi titwettagħ."*

*Illi għaldaqstant qed jiġi sottomess bir-rispett illi t-talba tal-Partit rikorrent ma timmeritax akkoljiment u għandha tiġi michuda, u d-digriet tal-11 ta’ April 2016 fejn it-talba intlaqgħet provvizorjament jiġi revokat contrario imperio.*

*Bl-ispejjez kontra r-rikorrent.*

Rat ir-risposta tal-Awtorita’ għat-Trasport f’Malta tat-18 ta’ April 2016, li taqra hekk:

- 1. Illi, preliminarjament, in-nullita’ tar-rikors promotur stante illi huwa priv minn talba cara u r-rikorrenti et nomine fil-fatt fl-ebda parti tar-rikors promotur tagħhom ma intavolaw it-talba tagħhom għal dak li huma jridu lil din l-Onorabbli Qorti illi tinibixxi lill-intimati milli jagħmlu.*
- 2. Illi, fil-mertu, jekk it-talba tar-rikorrentiet nomine hija biex jiġi inibit milli titwettagħ azzjoni ta’ infurzar u jinjalghu l-billboards politici illi ma jkollhomx permess mill-Awtorita’ tal-Ippjanar u licenzja mħallsa mir-rispondenti Awtorita’ għat-Trasport f’Malta, allura r-rispondenti Awtorita’ għat-Trasport f’Malta mhijiex il-legittima kontraddittur u għandha tiġi*

*liberata ab observantia stante illi mhijiex l-Awtorita' risponenti illi se twettaqu li ghandha l-poter illi twettaq tali azzjoni ta' infurzar.*

3. *Illi, sussidjarjament u assolutament minghajr ebda pregudizzju ghas-suespost, ghaldak li jirrigwarda l-hlas annwali ta' elf u hames mitt Ewro (€1,500) dovut lill-Awtorita' risponenti ghal kull billboard, ghalkemm ir-rikors prezentat mir-rikorrentiet nomine ma jidhirx illi huwa indirizzat biex din l-Onorabbli Qorti tinibixxi lill-istess Awtorita' risponenti milli timponi dan il-hlas annwali, ghandu jinghad li, fost il-funzjonijiet tal-Awtorita' risponenti, hemm dak illi tamministra t-toroq, u dan a tenur tal-artikolu 7(b) tal-Att dwar l-Awtorita' ghat-Trasport f'Malta (Kap. 499 tal-Ligijiet ta' Malta). A tenur tad-definifizzjoni li wiehed isib fl-artikolu 2 tal-istess Kap. 499 tal-Ligijiet ta' Malta [liema definizzjoni hija riprodotta wkoll fl-Avviz Legali 103 tal-2016), it-'triq'tinkludi wkoll billboards u strutturi ohra li jistghu jitwahhlu ma' wicc it-toroq u bankini (eskluz bini). Konsegwentement, bl-istess mod illi l-Awtorita' risponenti ghandha l-poter li, ad ezempju, timponi hlas annwu ghall-uzu tat-toroq minn vetturi bil-mutur (il-licenzja tat-triq), l-Awtorita' risponenti ghandha wkoll il-poter li timponi hlas annwali ghall-uzu tal-istess toroq biex jitpoggew fuqhom kwalsijasi tip ta' billboards, kemm jekk politici u kif ukoll kummercjali. Certament illi fl-ezercizzju ta' funzjoni bhal din, maghmula minn Awtorita' pubblika iureimperii ghal skop pubbliku u fl-interess pubbliku, din l-Onorabbli Qorti ma tistax tissindika lamentela fis-sens ta' jekk huwiex gust illi jigi impost tali hlas, jew kemm ghandu jkun tali hlas. F'dan ir-rigward, l-Awtorita' risponenti taghmel riferenza ghall-insenjament ta' din l-Onorabbli Qorti (SedeKostituzzjonali) fil-kawza fl-ismijiet 'Emanuel sive Noel Formosa –vs- Kummissarju tat-Taxxi Interni' (Rikors 44/2013JPG) deciza fit-12 ta' Novembru, 2014 fejn gie enuncjat kif gej:*

*“Il-Qorti taghmel accenn ghall-fatt illi, l-hlasijiet ta' taxi huma specifikament eskluzi mill-ambitu tal-Artikolu I tal-Ewwel Protokoll tal-Konvenzjoni ghall-Protezzjoni tad-Drittijiet tal-Bniedem u tal-Libertajiet Fundamentali u tal-Artikolu 37 tal-Kostituzzjoni ta' Malta;*



*Illi infatti, il-proviso tal-Artikolu I tal-Ewwel Protokoll tal-Konvenzjoni Ewropea jipprovdi:*

*"Izda d-disposizzjonijiet ta' qabel ma ghandhom b'ebda mod inaqqsu d-dritt tal-Istat li jwettaq dawk il-ligijiet li jidhrulu xierqa biex jikkontrolla l-uzu ta' proprjeta' skond l-interess generali jew biex jizgura l-hlas ta' taxi jew kontribuzzjonijiet ohra jew pieni."*

*Dan hu pjanament rifless ukol lfl-Artikolu 37 tal-Kostituzzjoni ta' Malta li jipprovdi fis-subinciz (2):*

*"Ebda haga f'dan l-artikolu ma ghandha tiftiehem li tolqot l-eghmil jew il-hdim ta' xi ligi safejn tipprovdi ghat-tehid ta' pussess jew akkwist ta' proprjeta' -*

*(a) Bi hlas ta' xi taxxa, rati jew drittijiet;"*

*Huwa kwazi superfluwu li jinghad izda fil-kaz in ezami din il-Qorti tqis illi ghandha d-dmir li tenfasizza, illigbir tat-taxxi, rati, kontribuzzjonijiet ghall-Istat jirraprezenta funzjoni mill-aktar kardinali il-ghaliex fin-nuqqas, l-Istat jirrendi ruhhu inkapaci li jonora l-istess doveri tieghu qua Gvern, ghal dak illi jirrigwarda hlas ta' pagi, pensjonijiet, beneficji socjali u it-tmexxija ta' sptartijiet u ta' skejjel - u dana biex jissemmev biss uhud mid-doveri tal-Gvern".*

*Ghaldaqstant huwa bil-wisq car u manifest illi l-Awtorita' rispondenti ghandha kull dritt li, biex tkun tista' taqdi l-funzjonijiet ferm estensivi illi hija obbligata illi taqdi skond kif imfissra fid-dispozizzjonijiet tal-Kap. 499 tal-Ligijiet ta' Malta, l-Awtorita' rispondenti ghandha kull dritt illi tezigi u tigbor kwalsijasi hlasijiet illi jidhrilha illi huma xierqa ghall-uzu tat-toroq minnha amministrati, inkluz ghall-uzu ta' tali toroq biex jitpoggew fuqhom billboards ta' kwalsijasi tip.*

4. *Illi ghal dak li jirrigwarda l-lamentela tar-rikorrenti et nomine ta' ksur tad-drittijiet fundamentali taghhom, apparti l-konsiderazzjoni gja sottolineata fil-paragrafu precedent fis-sens illi l-impozizzjoni ta' hlas ta' xi kontribuzzjoni jew taxxa ma tistqax titqies bhala lezjoni tad-drittijiet fundamentali tal-bniedem, ghandu jigi sottineat illi l-provvedimenti tal-Avviz Legali 103 tal-2016 japplikaw ergo omnes u ghal kulhadd, minghajr ebda distinzjoni ta' xejn la bejn xi partit jew iehor u lanqas bejn tip ta' utent jew iehor ta' dawn il-billboards, kemm jekk l-utent ikun partit politiku u kemm jekk l-utent ikun cittadin privat jew xi azjenda kummercjali. Di fatti, jekk ir-rikorrentiet nomine japplikaw ghall-permess ghal billboard mill-Awtorita' tal-Ippjanar u jhallsu l-kontribuzzjoni annwali lill-Awtorita' rispondenti, kollox kif stabbilit fl-imsemmi Avviz Legali 103 tal-2106, m'hemm xejn illi jimpedixxi lir-rikorrentiet nomine milli jaghmlu qliegħ kummercjali mill-billboards taghhom billi jikruhom lil azjendi ghal reklami kummercjali, u ghalhekk anke mil-lat tal-kontribuzzjoni li trid tithallas lill-Awtorita' rispondenti, certament li din ma tistax tiqies illi hija wahda eccessiva jew tassattiva zzejjed. Dak li pero ma jistghux jaghmlu r-rikorrenti et nomine – izda li donnhom qeghdin jitolbu lil din l-Onorabbli Qorti biex tawtorizzahom u taghtihom il-barka taghha biex jaghmlu – huwa li jkomplu jaghmlu uzu minn billboards bla permess u illegali, u cioe' minn billboards li mhumiex koperti b'permess ma hrug mill-Awtorita' tal-Ippjanar u li ghalihom tkun thallset il-kontribuzzjoni stabbilita skond il-ligi lill-Awtorita' rispondenti. Meta taghsar kollox, effettivamente dan huwa l-import tar-rikors ipprezentat mir-rikorrenti et nomine – biex jottjenu l-awtorizzazzjoni minghand din l-Onorabbli Qorti sabiex ikomplu jaghmlu uzu minn billboards illegali u bla permess. Dan m'ghandux ikun u **hadd** m'ghandu u ma jista' jigi awtorizzat illi jaghmel uzu minn billboards illegali u bla permess – la partit politiku, la azjenda kummercjali, la cittadin privat, hadd. Il-ligi hija l-istess u qiegħda hemm ghal kulhadd, u **hadd**– inklz ir-rikorrenti et nomine – mhuwa 'l fuq mil-ligi u konsegwentement ir-rikors prezentat mir-rikorrentiet nomine ghandu jigi michud bl-ispejjez.”*

Semghet ix-xhieda bil-gurament;

Rat id-digriet taghha tad-9 ta' Mejju 2016, ghall-isfilz tan-nota prezentata fit-2 ta' Mejju 2016;

Rat id-dokumenti ezebiti u l-atti kollha tal-mandat;

Semghet it-trattazzjoni tal-partijiet;

Rat l-Art.873 sa l-Art.877 tal-Kap.12 tal-Ligijiet ta` Malta;

**Ikkonsidrat:**

Skond ir-rikors promotur r-rikorrenti nomine talbu lil Qorti ghal hrug ta' Mandat t'Inibizzjoni biex jzommu lill-intimati Awtoritajiet Pubblici milli jnehhu, icaqilqu jew jiehdu pussess tal-*billboards* politici tal-partit Nazzjonalista, liema *billboards* huma dawk indikati f' Dok. A.<sup>1</sup>

Ir-rikorrenti nomine sostnew illi fil-qadi ta' rwol t'opozizzjoni huma ghandhom il-jedd li jwasslu messagg politiku dwar kwistjonijiet t'Amministrazzjoni Pubblika u ta' kritika tal-Gvern.

Dan il-jedd huwa mahsub u protett fl-Artikolu 41, 42, u 45 tal-Kostituzzjoni ta' Malta, Artikolu 10, 11, 13 u 14 tal-Konvenzjoni Ewropea (Kapitolu 319), u Artikolu 8 tal-Att dwar il-Funzjonijiet tal-Partiti Politici.

Il-*billboards* tar-rikorrent jghoddu mal-ghoxrin wiehed.

Permezz tal-Avviz Legali 103/16, ppublikat fid-29 ta' Marzu 2016 t-tifsira ta' "reklam politiku" gie ristrett ghal reklam esklussivament relatat ma Elezzjoni Generali, Referendum jew Elezzjoni tal-Kunsilli Lokali, liema reklam huwa limitat ghal perjodu ta' tlett xhur qabel tali elezzjoni jew referendum sa gimgha wara is-sehh tal-istess.<sup>2</sup>

---

<sup>1</sup> Vide fol. 4 tal-process

<sup>2</sup> Artikolu 2 tal-Avviz legali 103/2016

L-istess Avviz Legali 103/2016 stabbilixxa hlas annwali dovut lill-Awtorita' ghat-Transport f'Malta ghal licenzja jew permess ghal kull *billboard* f'ammont ta' elf u hames mitt Ewro (€1,500).<sup>3</sup>

L-Awtoritajiet intimati stqarrew pubblikament li ser jnehhu l-*billboards* indikati.

Ir-rikorrenti sostnew illi tnejjiha tal-*billboards* jfisser illi r-rikorrenti et nomine jkun qeghdin jigu mcahahad mid-drittijiet fundamentali kif indikati mill-Kostituzzjoni ta' Malta u l-Konvenzjoni Ewropea u Att dwar il-Funzjonijiet tal-Partiti Politici.

Minn naha l-ohra l-Awtorita' ghat-Transport f'Malta eccepjet in-nullita' tar-rikors promotorju stante n-nuqqas ta' talba cara; li l-Awtorita' intimata ma kienitx legittimu kontradittur; li l-Awtorita' ghandha kull dritt li tesigi u tigbor hlasijiet xierqa ghall-uzu tat-toroq minnha amministrati inkluz *billboards*; illi l-Avviz Legali 103/2016 japplika ergo omnes u ebda partit politiku, azjenda kummercjali jew cittadin privat ma hu 'l fuq mill-ligi.

L-Awtorita' tal-Ippjanar eccepixew li l-atturi nomine ghandhom d-dritt li jirriklamaw attivita' politika kontra il-korrispettiv obligazzjoni ta' hlas ghal tali dritt bhal kull persuna jew entita' ohra u ma jistghux jinghataw privileggi; illi dak d-dritt ta' reklamar ghandu jigi regolat u kontrollat fil-parametri legali; illi jekk jinhareg l-Mandat, il-Qorti tkun qed tawtorizza illegalita'; illi l-atturi nomine ma jridux jhallsu il-mizati dovuti lill-Awtorita' intimata u ghalhekk qed jallegaw xkiel ta' dritt taghhom biex jwasslu l-messagg politiku bhala pretest biex jevadu l-obbligu ta' hlas; illi l-atturi nomine qed jippretendu dritt preferenzjali. Illi l-mizata ta' €1,500 ghall kull *billboard* m'hijiex probittiva ghall-ezercizzju ta' drittijiet tal-atturi nomine.

**Ikkonsidrat:**

Mix-xhieda prodotta mir-rikorrenti, cioe' senjatmanet mix-xhieda ta' Christopher Spiteri jirrizulta illi effettivament, fin-nuqqas ta' hrug provvizorju tal-mandat odjern, l-

---

<sup>3</sup> Vide Skeda tal-Avviz Legali 103/2016

Awtorita' ghat-Trasport f'Malta kellha l-intenzjoni illi tnehhi l-*billboards* tal-Partit Nazzjonalista<sup>4</sup>. Dr. Spiteri kkonferma ukoll illi l-Partit Laburista fis-sena 2012 kien ntavola proceduri legali (Mandat t'Inibizzjoni u kawza segwenti) dwar *billboards* tal-istess Partit Laburista kontra l-Awtorita' Ghat-Trasport f'Malta u l-Qorti kienet laqgħet il-Mandat t'Inibizzjoni. Dwar il-kawza li segwiet il-Mandat t'Inibizzjoni, Dr. Spiteri xhed illi din kienet giet ceduta, izda ma kienx jaf r-raguni għal tali cessjoni.<sup>5</sup>

Johann Buttigieg<sup>6</sup>, Chairman Esekuttiv tal-Awtorita' tal-Ippjanar ukoll ikkonferma li fin-nuqqas tal-hrug provvizorju tal-Mandat t'Inibizzjoni odjern, l-Awtorita' tal-Ippjanar kienet sejra tipprocedi billi tnehhi il-*billboards* tal-Partit Nazzjonalista<sup>7</sup>. Xhed illi sa fejn jaf hu "*inhareg enforcement notice wiehed fir-regward ta' billboard f'Għawdex pero kien subject to correction jigifieri.*"<sup>8</sup>

Ikkonferma illi l-Awtorita' kienet ser tipprocedi kontra *billboards* illegali kollha kemm dawk ta' partiti politici, kif ukoll dawk ta' entitajiet kummercjali, cittadini privati u NGOs. Huwa kkonferma Dok. X estratt mill-gazzetta The Times datata 21 t'April 2016 li jindika *Enforcement Notice* fuq *billboard* tal-Gvern.<sup>9</sup>

Johann Buttigieg<sup>10</sup> sostna illi l-azzjoni t'inforzar kienet intiza biex titwettaq miz-**zewg** Awtoritajiet intimati. Huwa afferma illi f'kaz illi l-*billboard* koncernat kien kopert b'permess seta' jibqa' installat, izda jekk kien illegali kien soggett għall-*Enforcement Order*.

Buttigieg xhed illi kien hemm eccezzjoni taht l-Artikolu 4 tal-Avviz Legali dwar attivitajiet politici. Buttigieg sostna illi kien gie intavolat Mandat t'Inibizzjoni mill-Partit Laburista li ntilef mill-istess partit, izda saret korrezzjoni fis-sens illi dik l-inibizzjoni kienet ntilfet minn Transport Malta<sup>11</sup>.

---

<sup>4</sup> .Vide fol. 85 et seq. tal-process.

<sup>5</sup> Vide xhieda a fol. 87

<sup>6</sup> Vide xhieda a fol. 87 sa 91

<sup>7</sup> Vide fol. 87

<sup>8</sup> Ibid

<sup>9</sup> Vide Dok. X a fol. 84

<sup>10</sup> Vide fol. 88/89

<sup>11</sup> Vide xhieda a fol. 91

Rosette Thake,<sup>12</sup> Segretarju Generali tal-Partit Nazzjonalista, xhedet illi l-partit kellu ghoxrin *billboard* kif indikati f'Dok. A a fol. 4.

Dawn il-*billboards* kienu hargu f'zewg *lots*: *lot* ta' disa' *billboards* fil-lejl bejn it-3 u 4 ta' Marzu 2016 u *lot* iehor ta' hdax il-*billboard* hareg fil-lejl bejn il-4 u 5 t'April 2016. Kull *billboard* kien juri messagg politiku u riklam t'attivitá' politika organizzata mill-partit.

Hija sostniet illi in segwitu tal-Elezzjoni Generali, r-rikorrenti nomine kien gabar u nehha il-*billboards* kollha li kienu intuzaw fl-Elezzjoni u kien biss fid-dati fuq indikati li hargu r-reklam t'attivitá' pubblika. Il-Partit Laburista' zamm il-*billboards* tieghu u uzhom ghal-skopijiet kummercjali. Uzhom ukoll fi zmien tal-Panama Papers – “*intuzaw ukoll biex iwasslu dak il-messagg ukoll.*”<sup>13</sup>

Il-*billboards* kienu proprjeta' tar-rikorrenti et nomine u kienu intizi biex jxandru attivitajiet tal-partit u jwasslu messagg politiku ghall kontabilita' tal-Amministrazzjoni<sup>14</sup>.

L-ispiza ghall-istallazzjoni ta' kull *billboards* kienet ta' €2,000 b'nefqa totali ghal ghoxrin *billboard* ta' €40,000. Illi di piu', kien hemm spiza ghall-manutenzjoni tal-istess u ghall-istampar tal-*canvases*. Rosette Thake xhedet illi l-ispiza ghall-licenzja fl-ammont ta' €1,500 ghall-kull *billboard* u l-ispiza ghal kull applikazzjoni mehtiega kienet ghalhekk ta' **madwar €71,080 ghal ghoxrin billboard**. L-oggezzjoni tar-rikorrenti nomine kienet ghall-ispiza annwali li ghall-ghoxrin *billboard* kienet tammonta ghal €30,000 fis-sena, spiza li kienet proibittiva u li ghalhekk dan kien attentat mill-Gvern biex jaghlaq halq l-opposizzjoni u l-Partit Nazzjonalista.

---

<sup>12</sup> Vide xhieda a fol. 92

<sup>13</sup> Vide fol. 93

<sup>14</sup> Vide xhieda a fol. 94

**Ikkonsidrat:**

Skond l-Artikolu 873(1) tal-Kap.12, l-iskop ta' Mandat ta' Inibizzjoni hu dak li jzomm persuna milli taghmel kwalunkwe haga li tista' tkun ta' pregudizzju għall-persuna li qed titlob il-mandat.

Skond l-Artikolu 873(2) tal-Kap.12, il-Qorti m'għandhiex tohrog tali mandat jekk ma tkunx sodisfatta li dak il-mandat huwa mehtieg sabiex jitharsu l-jeddijiet tar-rikorrent, u li r-rikorrent *prima facie* jidher li għandu dawk il-jeddijiet.

Mill-Artikolu 873(2) tal-Kap.12, għalhekk, johorgu zewg elementi li r-rikorrent jrid jissodisfa:

**Fl-ewwel lok**, irid juri li l-mandat huwa mehtieg sabiex jitharsu jeddijiet li jippretendi li għandu; u

**Fit-tieni lok**, irid jipprova li *prima facie* għandu dawn il-jeddijiet.

Il-ligi thares il-jedd *prima facie* bħala rekwizit mehtieg għall-ħrug tal-Mandat. Irid għalhekk, ikun jedd, anke jekk *prima facie*, biex jimmerita harsien. Mhux bizzejjed li jkun semplici diffikulta', disagju jew thassib [ara digriet – Qorti tal-Kummerc – **26 ta' Mejju 1995** fl-atti tar-Rikors għall-ħrug ta' Mandat ta' Inibizzjoni fl-ismijiet “**Cassar Pullicino noe vs Caruana Curran noe et**” (Kollez. Vol: LXXIX.iv.1387)]

Dwar il-prova tal-jedd *prima facie*, l-Qorti tal-Appell, fis-sentenza tagħha tal-**14 ta' Lulju 1988** fil-kawza **Grech pro et noe vs Manfre`** (Kollez. Vol. LXXII.II.295) irriteniet is-segwent:

*“... huwa rekwizit oggettiv u mhux soggettiv, ma jiddependix mill-element diskrezzjonali tal-gudikant, jew il-jeddijiet jidhru 'prima facie', ma' l-ewwel daqqa t'ghajn, jew ma jidhru xejn, għall-finijiet tal-ħrug tal-mandat.”*

Tenut kont tal-fatt illi s-subinciz (2) huwa marbut ma` s-subinciz (1) tal-Artikolu.873, il-Qorti trid tqis ukoll l-element tal-pregudizzju. Rikonoxxut il-jedd prima facie tarrikorreni, l-grad ta' pregudizzju rikjest bhala bazi ta' akkordar ta' hrug ta' mandat kontra il-Gvern jew Awtorita' Pubblika, m'ghadux pregudizzju "li ma jkun jista' jigi irrimedjat", izda hu bizzejjed li jintwera li dan il-pregudizzju ikun wiehed sproporzjonat.

Infatti meta si tratta ta' Mandat ta' Inibizzjoni kontra il-Gvern jew Awtorita' imwaqqfa bil-Kostituzzjoni jew kontra persuna f'kariga ufficjali, l-Qorti trid tikkonsidera **t-tielet element** jew rekwizit li jinqasam f'zewg aspetti u cioe':

- a. **Konferma, waqt is-smiegh, li l-azzjoni lamentata fil-fatt hi mahsuba li ssir;**
- b. **Il-proporzjonalita tal-pregudizzju kagunat:**

*“Il-Qorti m’ghandha tohrog ebda mandat bhal dak kontra l-Gvern jew awtorita’ mwaqqfa bil-Kostituzzjoni jew xi persuna li jkollha kariga pubblika fil-kariga ufficjali taghha kemm-il darba l-awtorita’ jew il-persuna li kontra taghha jintalab il-mandat ma tikkonfermax fil-qorti bil-miftuh li l-haga li qed tintalab li tigi miżmuma tkun fil-fatt mahsuba li ssir, u l-Qorti tkun sodisfatta, wara li tisma’ l-ispjegazzjonijiet moghtija, li kemm-il darba ma jinhariġx il-mandat, il-pregudizzju li jinholoq lil min ikun qed jitlob il-mandat ikun sproporzjonat meta mqabbel mal-istess ghemil tal-haga li qed tintalab li tigi miżmuma.”* (Vide Art. 873 (3) tal-Kap. 12)

Dan l-aspett tal-proporzjonalita', ifisser illi l-gudikant irid iqabbel il-pregudizzju li jistghu jggarrabu r-rikorreni et nomine bl-ghemil tal-Awtoritajiet intimati ma' dak li jsehħ kieku t-talba għall-hrug tal-Mandat kellu jintlaqa'<sup>15</sup>.

---

<sup>15</sup> Vide **Dr. John Ludvig Gauci et vs Direttur tal-Kuntratti** deciza fit-18 ta' Lulju 2008 per Imhallef Dr. J.R. Micallef



Irid jinghad ukoll jekk l-inkonvenjent jew in-nuqqas lamentat jista' jitnehha, mqar b'decizjoni wara li jiġi mistharreg il-każ fil-mertu, jiġi nieqes dan l-element mehtieġ għall-hruġ tal-Mandat.

(Vide Digriet Finali tal-Prim`Awla tal-Qorti Civili deciz fit-2 ta` Jannar 1993 - Atti tar-Rikors għall-hruġ tal-Mandat ta' Inibizzjoni fl-ismijiet "Avukat Victor Borġ Grech vs Joseph Gasan et noe")

Il-Mandat ta' Inibizzjoni huwa meqjus bhala mezz procedurali ta` natura eccezzjonali (Vide Charles Mugliett vs Saviour Bonnici deciza fil-25 ta' Jannar 2005 per Imhallel Joseph R. Micallef :

*"... il-harsien li l-ligi qeghda timmira ghalih bi procediment bhal dak tal-lum huwa li, minghajr il-hrug tal-Mandat, il-jedd li jista' jkollu r-rikorrent jitnehha darba ghal dejjem..."*

Illi il-Qorti taghraf illi ghandha taghmel accenn ghal dak ritenut fid-digriet datat 18 ta'Lulju 2008 fl-ismijiet Av. Dr. John Gauci vs Direttur tal-Kuntratti per Imhallel Dr. J. R. Micallef:

*"Ir-rabta ta' Mandat t'Inibizzjoni m'ghandhiex tintuza bhala arma ta' theddid jew geghjel (arm twisting) lill-parti intimata li, jew taghmel dak li tixtieq il-parti rikorrenti jew ma taghmel xejn. B'dan il-mod, il-mandat ma jibqghax ghodda li thares il-jedd prima facie tal-parti rikorrenti, imma ssir sarima li zzomm lil parti intimata milli tgawdi l-jeddijiet taghha. Il-Qorti hi tal-fehma li qatt ma kienet ir-rieda tal-ligi li l-Mandat ta'Inibizzjoni jinbidel f'arma bhal din."*

Illi jinghad ukoll illi l-fatt li tintlaqa' talba għall-hrug ta' l-Mandat, ma jfissirx li l-jedd ikun ippruvat. Kif daqstant iehor ma jfissirx, illi ghax talba għall-hrug ta' Mandat ma tintlaqax, allura l-jedd pretiz ma jezistix.

Ir-rekwiziti għall-hrug tal-Mandat huma kumulattivi mhux alternattivi. Għalhekk jekk xi wiehed minnhom ma jirrizultax, il-Qorti għandha tichad it-talba għall-hrug ta' l-Mandat. –vide **V&C Contractors Limited et vs Direttur tal-Kuntratti** deciza fil-31 ta' Jannar 2011 per Onor Imhalled J.Zammit McKeon.

Tajjeb jinghad ukoll li procedura ta` din ix-xorta hija ntiza sabiex tkun sommarja, billi m'huwiex mistenni li jitressaq quddiem il-Qorti fi stadju bhal dan, kulma jmissu jitressaq quddiemha, waqt is-smiegh tal-kawza dwar il-jedd.

Dawn huma r-regoli li bihom din il-Qorti għandha tqis meta ikollha quddiemha Mandat t'Inibizzjoni.

#### **Ikkonsidrat:**

Il-Qorti tagħraf illi għalkemm eccezzjonijiet ta' natura preliminari bhala nullita' tat-talba minhabba nuqqas ta' kjarezza, kif ukoll l- eccezzjoni fuq il-legittimu kuntradittur *“m'humix generalment amessibli f'din l-istanza”*<sup>16</sup> u huma kwistjonijiet solitu mhollija għal Qorti li tkun vestita' bl-ezami tal-kwistjoni fuq il-mertu, l-Qorti tagħraf pero illi ma hemmx gurisprudenza konsistenti fuq din il-materja<sup>17</sup>. Għalhekk il-Qorti sejra tghaddi biex tezamina dawn l-eccezzjonijiet preliminari qabel tidhol fil-meritu.

Ill għar-rigward ta' eccezzjoni ta' kjarezza fit-talba kontenuta fir-rikors promotur, din il-Qorti tqis illi t-talba tar-rikorrenti hija talba għal hrug ta' Mandat t'Inibizzjoni kontra Awtoritajiet intimati biex izommhom *“milli jnehhu jew icaqilqu jew b'kull mod iehor li jkun jiehdu pussess, direttament jew permezz ta' terzi tal-billboards politici tal-Partit Nazzjonalista li jinsabu mwaqqfa fil-postijiet innizzla fil-lista li tinsab hawn mehmuzza u mmarkata bhala Dok. A.”* Vide fol. 1 tar-rikors promotur.

---

<sup>16</sup> **JF Security and Consultancy Services Limited vs Dipartiment tal-Kuntratti** deciz 30 ta' Lulju 2012 per Onor Imhalled Dr. J. R. Micallef

<sup>17</sup> Vide Malta **Union of Bank Employees vs HSBC Bank Malta plc** per Onor Imhalled Dr. J Zammit McKeon deciza 8 ta' Novembru 2012; u contrario sensu vide **JF Security and Consultancy Services Limited vs Dipartiment tal-Kuntratti** Ibid

Il-Qorti tqis illi tali talba hija cara u preciza u ghalhekk l-eccezzjoni tal-Awtorita' ghat-Trasport ta' nullita tat-talba hija nsostenibbli.

Illi ghar-rigward tal-eccezzjoni tal-legittimu kontradittur, il-Qorti taghmel accenn ghall Iskeda tal-Avviz Legali 103/16 li tesigi li hlas annwali fuq kull *billboard* hu dovut lill-istess Awtorita' ghat-Trasport f'Malta. Di piu Artikolu 9(2) tal-istess Avviz Legali 103/16 jitfa' obbligu fuq l-Awtorita' ghat-Trasport f'Malta li jinnotifika lill-Awtorita' tal-Ippjanar f'kaz illi persuna tonqos milli thallas il-licenzja. Illi in oltre il-Qorti taghmel accenn ghax-xhieda ta' Johann Buttigieg illi afferma illi l-azzjoni ta' infurzar u tnehhija tal-*billboards* koncernata ser titwettaq miz-zewg Awtoritajiet (Vide xhieda a fol. 88 u 89)

Ghaldaqstant din l-eccezzjoni hija ugwalment insostenibbli.

### **Ikkonsidrat:**

Il-materja in ezami li qeghda quddiem din il-Qorti m'hijiex il-legalita' o meno tal-*billboards* tar-rikorrenti et nomine, jew jekk dawn segwux d-dettami tal-Avviz Legali 103/2016, jew kienux ezenti ghaliex kienu reklam ghall-attivita' politika. Kieku din kienet il-kwistjoni, l-materja kienet tigi ventilata quddiem il-Qorti propizja, cioe' dik ta' kompetenza kriminali u mhux quddiem din il-Qorti.

Ghalhekk il-premessi u argumenti kontenuti fir-risposti tal-Awtoritajiet intimati u fit-trattazzjoni, dwar il-legalita' o meno tal-*billboards* in kwistjoni, ghad li jistghu jkunu siewja, ghandhom jitressqu quddiem dik il-Qorti kompetenti.

Ta bil-haqq, il-materja in ezami hi d-dritt tar-rikorrenti, bhala partit politiku u l-oppozizzjoni, kif sancit mill-Kostituzzjoni ta' Malta u l-Konvenzjoni Ewropea, biex jxandar l-messagg politiku u jekk kemm-il darba, l-Avviz Legali 103/2016<sup>18</sup>bl-

---

<sup>18</sup> Regolament jew ligi sussidjarja imfassla mis-Segretarju responsabbli ghall-izvilupp u l-Ministru responsabbli ghat-Trasport

introduzzjoni ta' hlas annwali jew licenzja ta' €1500 kull *billboard*, apparti l-hlas t'applikazzjoni għall-istess u bir-rintroduzzjoni tad-definizzjoni restrittivi ta' reklam politiku<sup>19</sup>, jxekkilx dan id-dritt inaljenabbli, b'mod li jkun jehtieg l-hrug ta' dan il-mandat għal protezzjoni tal-istess dritt.

In fatti, din kienet precizament l-istess kwistjoni u talba li kien għamel il-Partit Laburista lil Qorti preseduta mill-Mhallel Dr. Anna Felice fil-Mandat t'Inibizzjoni 831/2012/1 u cioe':

***“talbu li din il-Qorti zomm lill-Awtorita' għat-Trasport f'Malta milli tnehi jew ccaqlaq jew b'kull modd iehor direttament jew permezz ta' terzi tal-billboards politici tal-Partit Laburista”*** (Vide fol. 1 tad-digriet Finali deciz fil-21 ta' Gunju 2012)

Dik il-Qorti kienet laqgħet t-talba tal-Partit Laburista u zammet lill-Awtorita' għat-Trasport milli tipprocedi bit-tnehhija tal-*billboards* politici minkejja allegazzjonijiet t'illegalita' u perikolozita' tal-istess *billboards*<sup>20</sup>. Dik il-Qorti kienet ppronunzjat li :

***“il-jedd ta' partit politiku li jwassal il-messagg tieghu huwa fundamentali u inaljenabbli, garanti mill-Kostituzzjoni ta' Malta kif ukoll mill-Konvenzjoni Ewropea.”***

Mkien f'dik is-sentenza ma ntqal illi dan id-dritt kien xi privilegg.

Din il-Qorti tqis illi r-rikorrenti et nomine ugwalment għandhom il-jedd dritt fundamentali li jxandru u jwasslu messagg politiku u dana skond l-Artikoli 41 ,42 u 45, u skond Artikoli 10, 11,13 u 14 tal-Att dwar il-Konvenzjoni Ewropea Kap. 319 tal-Ligijiet ta' Malta; u għalhekk tqis illi r-rikorrenti et nomine pprovaw illi għandhom dan il-jedd almenu sal-grad ta' *prima facie* kif rikjest mill-Artikolu 873 tal-Kapitolu 12.

Il-Qorti ezaminat u għarblet il-provi prodotti u tqis illi t-tieni element rikjest għal hrug ta' Mandat t'Inibizzjoni, cioe' il-htiega tal-mandat għal harsien tal-jeddijiet li r-rikorrenti

<sup>19</sup> Introdott originarjament permezz tal-Avviz Legali 9 tal-2003 li emenda Artikolu 4 tal-Avviz Legali 171 ta' 1993 mir-rikorrenti et nomine meta kienu fil-Gvern.

<sup>20</sup> Vide fol. 4 tal-istess digriet finali pronunzjat fil-21 ta' Gunju 2012

jippretendi li ghandhom, gie ukoll pprovat fuq bazi ta' *prima facie*. Dan qieghed jinghad 'l ghaliex huwa maghruf illi *billboard* huwa mezz effikaci immens ghal tixrid t'informazzjoni. Huwa daqstant iehor mifhum illi spiza annwali ta' tletin elf Ewro (€30,000) tista' titqies bhala spiza proibittiva. Ghalhekk t-tnehhija ta' *billboards* politici tar-rikorrenti et nomine tista' titqies bhala xkiel jew tnaqqir tad-drittijiet inaljenabbli tar-rikorrenti et nomine. It-tifrix ta' messagg politiku huwa intrinsikament u essenzjalment marbut maz-zmien u ma grajjiet tal-pajjiz li fih titqies n-necessita li jigi mxandar u mwassal l-istess messagg politiku.

Il-Qorti tghaddi biex tezamina it-tielet rekwizit ghal-hrug o meno ta' Mandat ta' Inibizzjoni li huwa maghmul minn zewg elementi essenzjali:

- a) Konferma waqt is-smiegh li l-azzjoni lamentata fil-fatt hi mahsuba li ssir
- b) Il-proporzjonalita' tal-pregudizzju kagunat.

Huwa fatt inkontestat bejn il-kontendenti, illi l-azzjoni lamentata, cioe' t-tnehhija tal-*billboards* tar-rikorrenti et nomine, hija azzjoni mahsuba u intenzjonata li ssir. Dan gie pienament konfermat bil-gurament minn Dr. Christopher Spiteri<sup>21</sup> u Johann Buttigieg<sup>22</sup> ghall-Awtoritajiet intimati.

Dak li fadal biex jigi ezaminat huwa l-element ta' proporzjonalita' ta' pregudizzju kagunat.

Hija l-fehma konsiderata ta' din il-Qorti illi l-pregudizzju li ser jinkorru r-rikorrenti et nomine jekk semplici regolament f'Avviz Legali sejjer johnoq u jxekkel id-dritt fundamentali u inaljebbli<sup>23</sup> tar-rikorrenti et nomine, bhala partit politiku u Opposizzjoni li jwassal messagg politiku, huwa ferm akbar mill-pregudizzju li jistghu jsoffru l-Awtoritajiet intimati.

Dan qieghed jinghad 'l ghaliex, f'kaz li l-Qorti kompetenti (PA Sede Kostituzzjonali) tqis illi Avviz Legali 103/2016 fil-fatt ma jilledix d-drittijiet fundamentali pretizi mir-

---

<sup>21</sup> Vide fol. 85 et seq tal-process

<sup>22</sup> Vide fol. 87 et seq tal-process

<sup>23</sup> Dritt garantit mill-Kostituzzjoni ta' Malta u l-Konvenzjoni Ewropea.

rikorrenti et nomine, l-mizati mistennija mill-intimati ser jibqghu dovuti. Infatti ser jibqghu dovuti ukoll l-multi ta' €5,000 mahsub f'Artikolu 11 fl-Avviz Legali 103/2016 ghal kull reat, f'kaz illi l-Qorti kompetenti tippronunzja l-htija.

Lanqas ma hu l-kompitu ta' din il-Qorti li tissindika ir-ristrezzjonijiet mahsuba biex jillimitaw id-drittijiet u libertajiet fundamentali kif kontemplati fil-Kostituzzjoni ta' Malta u taht il-Konvenzjoni Ewropea. Di hija materja li ghandha tigi ventilata quddiem u deciza minn il-Prim Awla tal-Qorti Civili, Sede Kostituzzjonali li quddiemha ser tinstema, l-kawza fil-meritu, u ebda Qorti ohra ta' Prim Istanza

Din il-Qorti ghandha quddiemha biss talba ghal hrug o meno tal-Mandat t'Inibizzjoni li kif fuq intqal hu regolat strettament mill-ligi u l-gurisprudenza tal-Qrati taghna:

*“Dan kollu qed jinghad sabiex il-kontendenti jifhmu li l-mansjoni ta' din il-Qorti mhuwiex li tiddeciedi finalment dwar il-pretensjonijiet taghhom fil-mertu izda huwa limitat u cirkoskritt biex tara jekk huwiex sodisfatt dak li trid il-ligi sabiex ikun operattiv Mandat ta' Inibizzjoni.<sup>24</sup>”*

Dan gie ripetutament reffermat mill-Qorti taghna senjatament fid-digriet finali fl-ismijiet **Malta Union of Bank Employees vs HSBC Bank Malta p.l.c.** deciz fit-8 ta' **Novembru 2012** per Imhalled Dr. J Zammit Mckeon fejn gie ritenut:

*“Il-kompitu ta' din il-qorti huwa li tara jekk humiex sodisfatti inkella le r-reqwiziti tal-Art.873. Il-kompitu taghha mhuwiex li tiddeciedi l-mertu.”*

Ghalhekk l-Qorti tqis illi jikkonkorru l-elementi ghal hrug ta' Mandat t'Inibizzjoni mitlub.

---

<sup>24</sup> Vide sentenza **Joseph Zammit (K.I. Nru. 652453) vs L-Avukat Generali et** deciza fis-6 ta' **Ottubru 2015** per Onor.Mhalled Dr. L. Schembri Orland

Ghal dawn il-mottivi l-Qorti taqta' u tiddeciedi billi tilqa` definittivament t-talba tar-rikorrenti et nomine kif dedotta, konsegwentement tordna l-hrug ta` Mandat ta` Inibizzjoni kontra l-Awtoritajiet intimati u zzommhom milli jnehhu jew icaqilqu jew b'kull mod iehor li jkun jiehdu pussess, direttament jew permezz ta' terzi, tal-*billboards* politici tal-Partit Nazzjonalista li jinsabu mwaqqfa fil-postijiet immizzla fil-lista Dok. A annessa mar-rikors promotorju.

Tordna l-Awtoritajiet intimati sabiex jhallsu l-ispejjez kollha ta` dan il-procediment.

**Moghti kameralment fil-10 ta' Mejju 2016**

**Mhallel Jacqueline Padovani Grima LL.D. LL.M. (IMLI)**

**Lorraine Dalli**

**Deputat Registratur**